

تم کرو فیصلہ

دیکھتے ہو روز تم بھی زندگی
چلتی پھرتی، ہنستی گاتی زندگی

فیصلہ ہے خود کو کرنا دوستو
چاہئے ہے تم کو کیسی زندگی

اک طرف ہے بے مزہ سی زندگی
اس طرف ہے سچی اچھی زندگی

جھوٹ پر قائم نہیں رہتی ہے یہ
اور سچ پر سیدھی سادی زندگی

کام پورا کر کے اٹھنا چاہیے
ورنہ ہے آدھی ادھوری زندگی

ہے یہ بچپن پھول سا نازک مزاج
فیصلہ ہے تم کو کرنا، چاہو جیسی زندگی

مسکراہٹ پر تمہاری، ہوتا ہے دل باغ باغ
پھول کی خوشبو مٹاتی مسکراتی زندگی

نیکیاں ہی کام آتی ہیں سدا
کیوں گزاریں ہم بدی کی زندگی

منظہر الاسلام

31- بہلیمان، اوپر کوٹ، بلندشہر (یوپی)

امی

سویرے سویرے جگاتی ہیں امی
مرے ہاتھ منہ پھر دھلاتی ہیں امی

بڑے پیار سے گوندھتی ہیں وہ آنا
توے پر پراٹھے پکاتی ہیں امی

کبھی کالی چائے کبھی گوری چائے
بنا کر نوالے کھلاتی ہیں امی

بڑے بھیا کو سادہ روٹی پروسیں
ستا کر انھیں کھلکھلاتی ہیں امی

اگر منہ پھلا کے میں روٹھوں کبھی تو
بہر طور مجھ کو مناتی ہیں امی

مگر ابو جب لوٹ آتے ہیں گھر کو
تو ہم کون ہیں بھول جاتی ہیں امی

عبدالباری عارف جمالی

اردو ہندی پریشدر، پوسٹ کامٹی، ناگپور (مہاراشٹر)